



**QORTI TAL-MAGISTRATI (GHAWDEX)
BHALA QORTI TA' GUDIKATURA KRIMINALI**

**Magistrat Dr. Joseph Mifsud B.A. (Legal & Int. Rel.),
B.A. (Hons), M.A. (European), LL.D.**

**Il-Pulizija
(Spettur Josric Mifsud)**

vs.

Jethro Camilleri

Numru 3/2009

Illum 10 ta' Marzu 2016

Il-Qorti,

Rat l-imputazzjoni migjuba kontra l-imputat **Jethro Camilleri**, ta' dsatax (19)-il sena, iben 'l Michael u Josephine nee' Xerri, imwielel Victoria, nhar is-16 ta' April 1989, residenti fil-fond numru 73, Sqaq Bieb il-Ghajn, Fontana, u/jew Block G, Flat 4, Triq tac-Cawla, Victoria, Ghawdex u detentur tal-karta tal-identita' bin-numru 19089(G), akkuzat talli f'dawn il-Gzejjer nhar is-16 ta' Jannar 2009 u matul l-ahhar erba' xhur, b'diversi atti maghmulin fi zminijiet differenti li jiksru l-istess dispozizzjonijiet tal-ligi, u li kienu maghmulin b'rizoluzzjoni wahda, go Vittoria (Ghawdex) u fi bnadi ohra f'Malta f'hinijiet differenti;

- a. Talli kellu fil-pussess tieghu r-raza mehuda mill-pjanta cannabis jew xi preparazzjonijiet li jkollhom bhala bazi din ir-raza u dan bi ksur tal-Artikolu 8(a) tal-Kapitolu 101 tal-Ligijiet ta' Malta;
- b. Ukoll talli biegh jew xort'ohra ttraffika fir-raza mehuda mill-pjanta cannabis jew xi preparazzjonijiet li jkollhom bhala bazi din ir-raza;
- c. Talli kkommetta dwn ir-reati f'post, fi, jew gewwa centru, u jew f'distanza ta' mitt (100) metru mill-perimetru ta' post fejn jiltaqghu z-zghazagh bi ksur tal-ordinanza dwar il-Professjoni Medika u professjonijiet li ghandhom x'jaqsmu magghom;
- d. Talli fil-lejl ta' bejn il-31 ta' Dicembru 2008 u l-1 ta' Jannar 2009 kellu fil-pussess tieghu d-droga kokajina, specifkata fl-ewwel skeda tal-Ordinanza dwar il-medicini perikoluzi Kapitolu 101 tal-Ligijiet ta' Malta meta ma kienx fil-pussess ta' awtorizzazzjoni ghall-importazzjoni jew ghall-esportazzjoni mahrug mit-Tabib Principali tal-Gvern skont id-dispozizzjonijiet tar-4 u s-6 Tqasima tal-Ordinanza u meta ma kienx bil-licenzja jew xort'ohra awtorizzat li jimmanifattura, jew li jforni d-droga msemija u meta ma kienx b'xi mod iehor bil-licenzja mill-President ta' Malta li jkollu d-droga msemija fil-pussess tieghu u naqas li jipprova li d-droga msemija giet fornuta lilu ghall-uzu tieghu skont ir-ricetta kif provdut fir-regolamenti msemija u dan bi ksur tar-regolament 8 tar-regoli tal-1939 dwar il-kontroll intern tad-drogi perikoluzi (G.N. 292/1939) kif sussegwentement emmendati u bi ksur tal-Ordinanza dwar il-Medicini Perikoluzi Kapitolu 101 tal-Ligijiet ta' Malta;
- e. Talli nhar is-17 ta' Jannar 2009, seraq €105.00 fi flus ghad-detriment ta' Pauline Cutajar;
- f. Talli nhar is-17 ta' Jannar 2009, u matul l-ahhar erba' xhur ta' qabel, b'diversi atti maghmulin fi zminijiet differenti li jiksru l-istess dispozizzjonijiet tal-ligi, u li kienu maghmulin b'rizoluzzjoni wahda, go Vittoria (Ghawdex), u fi bnadi ohra f'dawn il-Gzejjer xjentement laqa' ghandu jew xtara hwejjeg misruqa, mehuda b'qerq, jew akkwistati b'reat sew jekk dan sar f'Malta jew barra minn Malta, jew xjentement b'kull mod li jkun indahal biex ibieghhom jew imexxihom;

- g. Ukoll talli kiser kundizzjonijiet tal-Ordni ta' Probation, li gew imposti fuqu mill-Qorti tal-Magistrati (Ghawdex) nhar il-31 ta' Lulju 2008;
- h. Ukoll talli sar recidiv b'sentenza tal-Qorti tal-Magistrati (Ghawdex) moghtija fil-31 ta' Lulju 2008, liema sentenza saret definittiva;

Il-Qorti giet ukoll mitluba sabiex barra milli tapplika l-piena skont il-ligi, tordna lill-imputat sabiex ihallas l-ispejjez li ghandhom x'jaqsmu mal-hatra tal-esperti, skont l-Artikolu 533 tal-Kapitolu 9 tal-Ligijiet ta' Malta.

Rat illi din il-kawza giet assenjata lil din il-Qorti kif preseduta b'digriet datat 30 ta' Gunju 2015 moghti mis-Sinjuri Tiegħu l-Prim'Imhalled.

Semghet, fis-seduta tat-23 ta' Settembru 2015 lill-Prosekuzzjoni u lid-difiza jezentaw lill-Qorti kif preseduta milli terga' tisma x-xhieda kollha li kienu diga' nstemghu minn din il-Qorti kif diversament preseduta qabel din il-kawza giet assenjata lil din il-Qorti kif preseduta.

Rat id-dokumenti esebiti u l-atti processwali kollha.

Rat l-ordni tal-Avukat Generali *ai termini* tas-subartikolu (2) tal-Artikolu 22 tal-Ordinanza dwar il-Medicini Perikoluzi (Kapitolu 101 tal-Ligijiet ta' Malta) (Dok. "JM 1").

Semghet, fis-seduta tas-26 ta' Jannar 2016 (*a fol.* 276), lill-Prosekuzzjoni tiddikjara, u dana b'riferenza għall-ewwel (1) imputazzjoni addebitata fil-konfront tal-imputat, li din kienet imputazzjoni li tirrigwarda *trafficking by sharing*.

KONSIDERAZZJONIJIET LEGALI

Il-Qorti fid-decizjoni li se tiehu se zzomm quddiem ghajnejha ghadd ta' dikjarazzjonijiet mill-Qorti tal-Appell Kriminali fejn trattaw reati varji marbuta mad-droga inkluz *trafficking by sharing*.

Pussess aggravat

Dwar l-elementi tal-pussess ghall-fini tal-ligi dwar id-droga, fis-sentenza moghtija mill-Qorti tal-Appell Kriminali fl-ismijiet **Il-Pulizija vs John Borg** fit-23 ta' Gunju 1997, intqal hekk:

*“Dwar x’jammonta ghall-pussess ghall-finijiet tal-ligi in dizamina, din il-Qorti diga` kellha l-opportunita` li telabora dwaru fis-sentenza taghha tal-21 ta’ Ottubru, 1996, fil-kawza fl-ismijiet **Il-Pulizija vs. Seiffeddine Mohamed Marshan**. F’dik is-sentenza din il-Qorti osseroat li l-prezenza ta’ oggett f’post (dar, karozza, kamra, ecc.) li fuqu persuna ghandha xi forma ta’ kontroll tista’, taht certi cirkustanzi, tammonta ghall-pussess ta’ dak l-oggett; u jekk dak l-oggett jirrizulta bhala fatt li hu droga li taqa’ taht il-Kap. 101, allura l-ligi tippresumi, salvo prova kuntrarja imqar fuq bazi ta’ probabilita`, li l-pussessur kien jaf li dak l-oggett kienet droga (ara wkoll **P. vs. Charles Clifton**, App. Krim., 5 ta’ Lulju, 1982).”*

In oltre fis-sentenza tal-Qorti tal-Appell Kriminali fl-ismijiet **Il-Pulizija vs Maizuki Hachemi Beya bint Abdellatif** tas-16 ta’ Frar, 1998 inghad hekk:

*“Il-ligi taghna, kemm ghal dak li jirrigwarda l-pussess kif ukoll ghal dak li jirrigwarda l-importazzjoni ta’ droga, ma tuzax il-kelma xjentement”, fi kliem iehor il-ligi titkellem dwar min “ikollu fil-pussess tieghu” (artikolu 8(a)(c), Kap 101) “ikun fil-pussess” (regola 8, A.L. 292/1939), “jimporta” (artikolu 15A (1), Kap 101) u mhux dwar min “xjentement ikollu fil-pussess tieghu”, “xjentement ikun fil-pussess” jew “xjentement jimporta”. Ghalkemm il-legizlatur f’dawn id-dispozizzjonijiet ma juzax il-kelma “xjentement”, hu evidenti li hawn si tratta ta’ reati doluzi u mhux semplicement ta’ reati kolpuzi. Il-legislatur ma riedx jikkolpuxxi lil min, per ezempju, ad insaputa tieghu jitqieghdlu xi droga fil-bagalja tieghu u dan jibqa’ diehel biha f’Malta. Mill-banda l-ohra, b’applikazzjoni ta’ l-artikolu 26(1) tal-Kap. 101, persuna li tkun fil-pussess ta’ droga jew li tkun dahhlet droga f’Malta hi presunta li kienet fil-pussess jew dahhlitha xjentement, jigifieri li kienet taf bl-ezistenza ta’ dak l-oggett, li dak l-oggett hu droga, u ghalhekk li kienet taf li kienet fil-pussess jew li kienet qed iddahhal id-droga, salvo prova (imqar fuq bazi ta’ probabbilita`) kuntrarja, u salvo il-limitazzjoni ghal tali prova skond l-artikolu 26(2) ta’ l-imsemmi artikolu 26 (ara, f’dan is-sens, is-segwenti sentenzi: **P vs Charles Clifton**, 5/7/82, **P vs Martin Xuereb**, 20/9/96, **P vs Seiffeddine Mohamed Marshan**, 21/10/96, u **P vs John Borg**, 23/6/97, kollha appelli kriminali).”*

Dwar ir-reat tal-pussess bl-aggravanti, intqal hekk fis-sentenza moghtija mill-Qorti tal-Appell Kriminali fit-12 ta' Mejju 2005, fl-ismijiet **Il-Pulizija vs Marius Magri**:

“Illi dawn il-kazijiet mhux l-ewwel darba li jipprezentaw certa diffikulta` biex wiehed jiddetermina jekk id-droga li tkun instabet kinitx intiza ghall-uzu personali jew biex tigi spjaccjata. Il-principju regolatur f'dawn il-kazijiet hu li l-Qorti trid tkun sodisfatta lil hinn minn kull dubju dettat mir-raguni u a bazi tal-provi li jingabu mill-prosekuzzjoni li l-pussess tad-droga in kwistjoni ma kienx ghall-uzu esklussiv (jigifieri ghall-uzu biss) tal-pussessur. Prova, ossia cirkostanza wahda f'dan ir-rigward tista', skont ic-cirkostanzi tal-kaz tkun bizzejjed.”

Traffikar

Il-Qorti tirreferi wkoll ghas-sentenza moghtija mill-Qorti tal-Appell Kriminali tas-26 ta' Awwissu 1998, fl-ismijiet **Il-Pulizija vs Marvin Cachia**, fejn l-istess Qorti rriteniet hekk dwar traffikar:-

“Il-Qorti tosserva qabel xejn li meta wiehed ikollu d-droga (f'dan il-kaz raza tal-cannabis) u jew jaqsamha ma' haddiehor (anke jekk mhux ghall-flus jew xi korrispettiv iehor) jew jippermetti lil haddiehor li juza minnha, ikun hemm traffikar skont il-ligi. Anke jekk wiehed ihalli d-droga f'post accessibbli ghal terzi u fejn jaf li x'aktarx ser tittiehed minn haddiehor, u din effettivament hekk tittiehed, ikun hemm traffikar”.

Il-Qorti m'ghandha xejn izjed x'izzid ma' dan kollu. Ghar-rigward tal-pussess bl-aggravanti, imbaghad, il-Qorti taghmel referenza ghas-sentenza tal-Qorti tal-Appell Kriminali, fl-ismijiet **Il-Pulizija vs Jason Mallia**, moghtija fit-2 ta' Settembru 1999 (Appell Nru. 130/1999), fejn inghad hekk fir-rigward tar-reat in kwistjoni:

“Qabel xejn ghandu jigi precizat li mhux korrett li wiehed jghid li biex jikkonfigura r-reat ta' pussess bl-aggravanti kontemplata fl-Artikolu 22(2)(b)(i) tal-Kap. 101 irid ikun hemm provi li juru li l-pussessur kellu l-animus li jispacca d-droga. Jekk tigi ppruvata, mic-cirkostanzi, tali intenzjoni allura certament dak il-pussess ma jkunx ghall-uzu esklussiv tal-pussessur. Izda tali intenzjoni mhix mehtiega ghall-finijiet tal-aggravanti in kwistjoni. Dak li l-ligi tirrikjedi hu li jigu pruwati cirkostanzi li jissodisfaw

lill-Qorti sal-grad tal-konvinciment morali "li dak il- pussess ma kienx ghall-uzu esklussiv tal-hati". Fi kliem iehor, jekk persuna jkollha pussess ta' droga li mhix bi hsiebha tuza, tali pussess ikun jammonta ghall-pussess mhux ghall-uzu esklussiv tal-pussessur, anke jekk il-pussessur ikun ghadu ma ddecidiex kif bi hsiebu jiddisponi altrimenti minn dik id-droga. Bil-kelma 'uzu' il-legizlatur ried ifisser "konsum", u cioe` li l-pussessur juza huwa stess dik id-droga ossia jabbuza minnha billi jikkonsmaha."

Hard and fast rule

Din il-Qorti taqbel ma' dak dikjarat mill-Qorti tal-Appell Kriminali fis-sentenza taghha tat-23 ta' Mejju 2002, fl-ismijiet **Il-Pulizija vs Brian Caruana**,

"kull kaz hu differenti mill-iehor u jekk jirrizultawx ic-cirkostanzi li jwasslu lill-gudikant ghall-konvinzjoni li droga misjuba ma tkunx ghall-uzu esklussiv tal-akkuzat, fl-ahhar mill-ahhar hija wahda li jrid jaghmelha l-gudikant fuq il-fattispejji li jkollu quddiemu u ma jistax ikun hemm xi "hard and fast rule"x'inhuma dawn ic-cirkostanzi indikattivi. Kollox jiddependi mill-assjem tal-provi u mill-evalwazzjoni tal-fatti li jaghmel il-gudikant u jekk il-konkluzjoni li jkun wasal ghalha il-gudikant tkun perfettament raggungibbli bl-uzu tal-logika u l-buon sens u bazata fuq il-fatti, ma jispettax lil din il-Qorti li tissostitwiha b'ohra anki jekk mhux necessarjament tkun l-unika konkluzjoni possibbli".

Trafficking by sharing:

Illi l-ammissjoni li jaghmel l-imputat dwar l-akkuza tat-traffikar hija fis-sens illi d-droga gieli qasamha ma' shabu jew qasmuha mieghu u dana filwaqt li jkunu qed jabbuzaw flimkien.

Illi kif gie deciz fis-sentenza **Il-Pulizija vs Malcolm Martin**: *"skont il-gurisprudenza ormai pacifika biex ikun hemm ix-"sharing" li jammonta ghal traffikar bizzejjed li wiehed ikollu d-droga u jaqsamha ma' xi hadd jew jippermetti lil haddiehor li juza minnha anki minghajr hlas jew korrispettiv..."¹*

M'hemm l-ebda prova fl-atti li b'xi mod tikkontradici dak illi jsostni l-imputat, anzi hemm id-dikjarazzjoni tal-Prosekuzzjoni li f'dan il-kaz

¹ Deciza mill-Qorti ta' l-Appell Kriminali fl-4 ta' Novembru 2004.

hemm *trafficking by sharing* u ghalhekk anke hawnhekk l-imputat irnexxielu jipprova dina l-allegazzjoni sal-grad tal-probabbli billi mhix xi haga rari illi *drug abusers* jaqsmu d-droga bejniethom anke x'aktarx hafna drabi biex jiffrankaw il-flus billi bla ebda dubju dana l-vizzju jgib mieghu piz finanzjarju kbir.

Il-Qorti kellha c-cans tara s-Social Inquiry Report (*a fol. 162 et. Seq.*) u tisma' lil Probation Officer Ivan Sultana fis-seduta tat-2 ta' Dicembru 2015 fejn pprezenta update ta' Social Inquiry Report. Il-Qorti nnutat it-tbatija u t-turbulanza li ghadha minnha l-imputat. Ghalkemm zghir fl-eta' ra zewg *overdoses* fatali ta' persuni qrib tieghu, Qassis li kien jghinu miet b'marda terminali. Minhabba dan kollu ghadha minn trawma kbira, u qabel sab l-ghajnuna, kien sejjer fit-triq il-hazina. Qabel sab l-ghajnuna kien qieghed ikompli jitghabba b'salib akbar. Il-Qorti tinnota u tfahhar lil dawk kollha li tawh l-ghajnuna nkluz lil min provdielu x-xoghol. Is-socjeta' ghandha tghid grazzi lill-persuna li wera' fiducja fl-imputat u provdielu x-xoghol anke meta kien jaf li kellu quddiemu persuna li l-kondotta tieghu kienet mittiefsa.

Ikkunsidrat:

Dwar il-flagell tad-droga tkellem Papa Frangisku meta kien qieghed jindirizza lil dawk li hadu sehem fil-31 edizzjoni tal-*"International Drug Enforcement Conference"* nhar il-Gimgħa, 20 ta' Ġunju 2014.

Il-flagell tad-droga qed ikompli jinxtered f'forom u f'dimensjonijiet li jimpressjonawk; hu sostnut minn suq moqziez li ma jafx bi fruntieri nazzjonali u kontinentali. U b'hekk qed ikompli jikber il-periklu għaż-żgħażaġh u għall-adolexxenti. Quddiem fenomenu bħal dan, inħoss il-ħtieġa li nuri n-niket u l-preokkupazzjoni tiegħi.

Irrid ngħid b'mod ċar hafna li d-droga ma tintrebaħx bid-droga! Id-droga hi xi haġa hażina, u fejn hemm dak li hu hażin la tista' ċċedi u lanqas tagħmel kompromessi. Żgur li l-problema ma ssolvix ruħha billi wieħed jaħseb li ser inaqqas il-ħsara jekk jagħti permess li jintużaw psikofarmaċi minn dawk il-persuni li jkomplu jagħmlu użu mid-droga. Il-legalizzazzjoni ta' dawk li jissejhu "drogi ħfief", anki jekk din tkun parzjali, mhux biss hi xi haġa diskutibbli fuq livell leġiżlattiv, iżda lanqas ma twassal għall-effetti maħsuba. Imbagħad, id-drogi sostituttivi mhumieħ terapija suffiċjenti, imma

huma mod mistur kif wiehed icedi għal dan il-fenomeni. Nerga' nishaq fuq dak li ġa għidt f'okkazzjoni oħra: le għal kull tip ta' droga. Sempliciment. Le għal kull tip ta' droga. (ara Udjenja Generali, 7 ta' Mejju 2014). Iżda biex ngħidu din il-le, jehtieg li ngħidu iwa għall-ħajja, iwa għall-imħabba, iwa għall-oħrajn, iwa għall-edukazzjoni, iwa għall-isport, iwa għax-xogħol, iwa għal aktar opportunitajiet ta' xogħol. Naħsbu ftit f'dak iż-żagħżuġ li hu bla xogħol. Ikolli ngħid li daww bla xogħol fl-Ewropa jgħoddu mal-75 miljun; hekk minn għaliġa, imma m'iniex ċert u ma rridx ngħid xi haġa li ma tkunx. Imma ejjew naħsbu ftit f'dak iż-żagħżuġ li la jagħmel haġa u lanqas oħra; la jistudja u lanqas jaħdem. Isib ruħu fejn m'hemmx xefaġ, fejn m'hemmx tama, u l-ewwel haġa offruta jkun d-dipendenzi, u fost dawn id-droga. Jekk iseħħu dawn "l-iva", ma jkunx hemm post għad-droga, ma jkunx hemm post għall-abbuż mill-alkohol jew għall-dipendenzi oħra.

Il-Knisja, fidila lejn il-mandat ta' Ġesù biex tmur kulfejn hemm xi hadd li qed ibati, xi hadd bil-għatx, xi hadd bil-ġuħ, xi hadd fil-ħabs (ara Mt 25,31-46), m'abbandunatx lil daww li waqgħu fin-nassa tad-droga, imma marret tiltaqa' magħhom bl-imħabba kreattiva tagħha. Qabdithom minn idejhom, permezz tal-ħidma ta' tant operaturi u volontarji, biex huma jiskopru mill-ġdid id-dinjita' tagħhom u għenithom biex jerġgħu jagħtu l-ħajja lil daww ir-rizorsi, lil daww it-talenti personali li d-droga difnet imma ma setgħetx teqred la darba kull bniedem hu maħluq fuq is-sura u x-xbieha t'Alla (ara Gen 1,26). Iżda din il-ħidma ta' rkupru hi limitata ħafna, mhijiex biżżejjed. Hemm bżonn issir ħidma ta' prevenzjoni. Din tagħmel ħafna ġid.

L-eżempju ta' tant zghazagħ li xewqana biex jinħelsu mid-dipendenza għad-droga jimpenjaw ruħhom biex jerġgħu jibnu ħajjithom mill-ġdid, hu stimolu biex wiehed iħares 'il quddiem b'fiduċja.

Ikkunsidrat:

Illi in linea generali jibda biex jinghad li:

Il-piena m'ghandhiex isservi bhala xi forma ta' vendikazzjoni tas-socjeta` fil-konfront tal-hati. Il-piena ghandha diversi skopijiet. Wiehed minnhom huwa sabiex jigi ripristinat it-tessut socjali li jkun gie mcarrat bil-għemil kriminali ta' dak li jkun. Taht dan l-aspett jassumu importanza, fost affarijiet oħra, kemm ir-rizarciment tad-dannu da parti tal-hati kif ukoll ir-riforma tal-istess hati. Skop iehor tal-piena huwa dak li tigi protetta s-socjeta`. Dan l-iskop jitwettaq kemm billi fil-kaz ta' persuni li b'għemilhom juru li huma ta'

minaccja ghas-socjeta` dawn jinzammu inkarcerati u ghalhekk barra mic-cirkolazzjoni, kif ukoll billi, fil-kaz ta' reati gravi, is-sentenza tibghat messagg car li jservi ta' deterrent generali. Il-Qrati ta' gustizzja kriminali dejjem iridu jippruvaw isibu l-bilanc gust bejn dawn u diversi skopijiet ohra tal-piena.²

Illi c-cirkostanzi ta' kull kaz huma partikolari ghal dak il-kaz u normalment ivarjaw radikalment mic-cirkostanzi ta' kull kaz iehor. Huwa impossibbli ghal-legislatur li jipprevedi dawn ic-cirkostanzi kollha u, a priori, jistabilixxi (ghal kull reat) piena specifika ghal kull sensiela ta' cirkostanzi differenti li fihom jista' jitwettaq dak l-istess reat.

Illi huwa propju ghalhekk illi ghal kull reat il-Ligi ma tistipulax piena fissa imma tistipula minimu u massimu; jispetta lill-Qorti biex fid-diskrezzjoni taghha, u entro dawk il-parametri, teroga dik il-piena permezz ta' liema, skont ic-cirkostanzi ta' kull kaz, tipprova ssib dak il-bilanc gust bejn d-diversi skopijiet li ghandhom jintlahqu.

Illi dwar il-varji modi kif il-Qorti tista' tittratta ma' persuna misjuba hatja ta' xi reat u x'evalwazzjoni ghandha ssir biex jigi stabbilit liema minn dawn il-modi jservi l-aktar lill-gustizzja, kellha l-opportunita tippronunzja ruhha l-Qorti tal-Appell Kriminali. Fis-sentenza moghtija fil-kawza **Il-Pulizija vs Maurice Agius**³ dik il-Qorti qalet hekk:

Huwa car..., li l-ewwel haga li qorti trid tiddeciedi hi jekk il-kaz jimmerita piena ta' prigunerija, b'mod li jigu eskluzi (jekk kienu talvolta applikabli u mhux aprioristikament eskluzi mill-ligi stess) mizuri bhal ordinijiet maghmula taht l-Att dwar il-Probation jew multa. Jekk jigi stabbilit, tenut kont tac-cirkostanzi kollha, li l-kaz kien jimmerita prigunerija, il-gudikant irid jghaddi ghat-tieni stadju, u cioe` biex jiddetermina t-tul ta' tali prigunerija. Hawn ukoll il-gudikant ma jridx joqghod ihares lejn is-subartikolu (1) tal-Artikolu 28A u jipprova jara kif ibaxxi l-piena biex igibha ma teccedix is-sentejn. Il-piena ta' prigunerija trid tkun dik il-piena li oggettivament taghmel ghall-kaz, indipendentement minn jekk tkunx tista' tigi sospiza o meno. Huwa biss jekk il-piena hekk oggettivament stabbilita ma tkunx ta' aktar minn sentejn prigunerija li l-gudikant jghaddi ghat-tielet

² Ref Ir-**Republika ta' Malta vs Rene sive Nazzareno Micallef**: Appell Kriminali deciz 28.11.2006.

³ Deciza fit-13 ta' Novembru 2009.

stadju, u cioe` biex jikkonsidra jekk ghandux jissospendi o meno tali piena (ghal periodu ta' mhux anqas minn sena u mhux izjed minn erba' snin). Huwa evidenti li l-ewwel haga li trid issir f'dana t-tielet istadju hi li wiehed jara jekk hemmx xi ostakolu statutorju ghal tali sospensjoni; jekk ma hemmx tali ostakoli, allura, u allura biss, tqum il-kwistjoni ta' jekk il-piena ta' prigionerija ghandhiex tigi sospiza u, jekk ikun jidhrilha li l-kaz ikun wiehed li fih sentenza ta' prigionerija ghandha tigi sospiza, x'ghandu jkun il-perjodu operattiv taghha (cioe` ghal kemm zmien tibqa' hekk sospiza fuq ras il-hati).

Ikkunsidrat

Il-Qorti fid-decizzjoni taghha ser tiehu wkoll in konsiderazzjoni l-fatt li fid-depozizzjoni tieghu l-Ufficjal Prosekutur iddikjara li dan kien kaz ta' *trafficking by sharing*.

Il-Qorti thoss li f'dan il-kaz barra dak li tipprovdi l-ligi fejn tidhol piena, hemm bzonn ta' gustizzja ta' rikonciljazzjoni.

Dwar dan tkellem tant tajjed Papa Frangisku meta kien qiegħed jindirizza lill-partecipanti tal-**Konvenju Nazzjonali tal-Kappillani tal-Habsijiet Taljani** nhar l-Erbgha 23 ta' Ottubru 2013:

"Dan l-aħħar tkellimtu dwar gustizzja ta' rikonciljazzjoni, imma anki dwar gustizzja ta' tama, ta' bibien miftuħa, ta' orizzonti. Din mhix utopija, nistgħu naslu għaliha. Mhix faċli, għax id-dgħufijiet tagħna qegħdin kullimkien, it-tentazzjonijiet qegħdin kullimkien, imma dejjem għandna nippruvaw."

Din il-Qorti tipprova li meta tagħmel Gustizzja kif hu mistenni minnha, ma tikkawzax aktar gerhiet, kif stqarr l-Isqof ta' Ghawdex Mario Grech fil-25 ta' Novembru 2015:

Għalkemm il-gustizzja hija kejl meħtieġ għas-soċjetà, l-esperjenza tixhdilna li bil-gustizzja biss ma rnexxilniex ingibu l-ordni u l-paċi. Għalkemm għandna l-qrati bħala strutturi li jiggarrantixxu l-gustizzja, mhux biss ħafna feriti jibqgħu ma jagħlqux, imma xi drabi l-istess strutturi jikkawżaw gerħat oħra.

Il-Qorti tirreferi wkoll ghal dak li stqarret il-President tar-Repubblika Marie-Louise Coleiro Preca fil-11 ta' Lulju 2014 waqt il-gradwazzjoni tal-Caritas:

"Aħna soċjetà li rridu nirriflettu tassew il-valur tal-imħabba u m'għandniex nitilfu lanqas persuna waħda minn fostna, għad-dulur li ggib il-ħajja fid-droga".

Kunsiderazzjonijiet dwar Piena

Illi għall-fini ta' piena, il-Qorti qieghda tikkunsidra fl-ewwel lok il-fedina penali tal-imputat fiz-zmien tar-reat odjern.

Mill-banda l-oħra, il-Qorti qieghda tiehu in konsiderazzjoni wkoll kif l-imputat hadem sabiex jeghleb il-vizzju tad-droga u dan bl-ghajnuna tas-SEDQA.

Jidher ukoll li l-imputat ghandu impjeg fiss u jghix hajja stabbli.

Din il-Qorti triq tappoggja lill-imputat li b'impenn shih u b'ghajnuna li nghata hareg mill-hakma tal-vizzju mishut tad-droga.

Din il-Qorti hija tal-fehma li ghandha taghti cans lill-imputat sabiex jirreintegra ruhu tajjeb fis-socjeta` li wara kollox hu wkoll jaghmel parti minnha u dan ghaliex temmen li l-isforz tieghu huwa wiehed genwin.

Illi, meta tigi biex tikkunsidra l-piena li ghandha tigi nflitta fil-konfront tal-imputat, il-Qorti ser tiehu in konsiderazzjoni diversi fatturi, fosthom: in-natura tar-reati addebitati fil-konfront tal-imputat u li gew pruvati, il-fatt li, fir-rigward tal-ewwel (1) imputazzjoni, il-Prosekuzzjoni ddikjarat li din tista' tigi kunsidrata bhala *trafficking by sharing*, il-fedina penali tal-imputat, il-fatt li l-imputat huwa recidiv *ai termini* tal-Artikolu 49 tal-Kapitolu 9 tal-Ligijiet ta' Malta, il-fatt li l-imputat ghamel b'success programm ta' riabilitazzjoni mill-vizzju tad-droga u illum huwa hieles minn dan il-vizzju, u sa certu punt, l-ammissjoni tal-imputat għall-ewwel erba' (4) imputazzjonijiet migjuba fil-konfront tieghu, liema ammissjoni ma jistax jinghad li hija wahda bikrija *stante* li din giet registrata fis-seduta tas-26 ta' Jannar 2016.

Tenut kont ta' dan kollu, il-Qorti hija tal-fehma li l-piena idonea fil-konfront tal-imputat għall-imputazzjonijiet li gew pruvati għandha tkun dik ta' hlas ta' multa.

Għal dawn il-motivi, il-Qorti, filwaqt li, fuq konflitt u nuqqas ta' provi, ma ssibx lill-imputat hati tal-hames (5) u s-sitt (6) imputazzjoni migjuba fil-konfront tiegħu u b'hekk tilliberah mill-imsemmija imputazzjonijiet, wara li rat Artikolu 49 tal-Kapitolu 9 tal-Ligijiet ta' Malta, Taqsimiet 4 u 6, Artikoli 8(a), 8(d), 22(1)(a), 22(2)(b)(i), 22(2)(b)(ii) u l-Ewwel (1) Skeda tal-Kapitolu 101 tal-Ligijiet ta' Malta, Regolament 9 tal-Legizlazzjoni Sussidjarja 101.02 u r-Regoli tal-1939 dwar il-Kontroll Intern tad-Drogi Perikolużi (G.N. 292 tal-1939) kif sussegwentement emendati ssib lill-imputat Jethro Camilleri hati tal-ewwel (1), tat-tieni (2), tat-tielet (3), tar-raba' (4) u tat-tmien (8) imputazzjonijiet migjuba fil-konfront tiegħu u tikkundannah għall-hlas ta' multa ta' hames mija u hamsa u sebghin Euro (€575), u fir-rigward l-imputazzjoni sebgha (7) issib lill-imputat hati tal-akkuza migjuba kontra tiegħu, izda bl-applikazzjoni tal-Artikolu 10 tal-Kapitolu 446 tal-Ligijiet ta' Malta, testendi l-Ordni ta' Probation tat-30 ta' Mejju 2013 mill-Qorti tal-Magistrati (Għawdex) għal zmien sentejn mil-lum;

Il-Qorti qed tordna li kopja ta' din is-sentenza għandha tintbagħat lid-Direttur tal-Probation u Parole Services skont il-Ligi;

Il-Qorti spjegat lill-imputat fi kliem ordinarju l-import ta' din is-sentenza u qed twissieh bil-konsegwenzi skont il-Ligi jekk huwa ma jobdix l-ordnijiet mogħtija lill-Ufficjal tal-Probation;

Finalment, il-Qorti tichad it-talba tal-Prosekuzzjoni sabiex l-imputat jigi ordnat ihallas l-ispejjeż li għandhom x'jaqsmu mal-hatra tal-esperti skont l-Artikolu 533 tal-Kapitolu 9 tal-Ligijiet ta' Malta *stante* li ma gewx imqabbda l-ebda esperti f' dawn il-proceduri.

Dr. Joseph Mifsud
Magistrat